

ஜூன் - 20

TNPSC துளிகள்

- ❖ தேசிய நெடுஞ்சாலைத் திட்டங்களை மாதாந்திர அளவில் காட்சிப் பதிவு செய்வதற்காக வேண்டி ஆளில்லா விமானங்களைப் பயன்படுத்துவதைச் சாலைப் போக்குவரத்து மற்றும் நெடுஞ்சாலை அமைச்சகத்தின் கீழான இந்திய தேசிய நெடுஞ்சாலை ஆணையமானது கட்டாயமாக்கியுள்ளது.
 - இந்தக் காட்சிப் பதிவுகளானது இந்திய தேசிய நெடுஞ்சாலை ஆணையத்தின் "Data Lake" (தரவுத் தடாகம்) எனும் தளத்தில் பதிவேற்றப்பட உள்ளன.
- ❖ உலக சுகாதார அமைப்பானது 'லாம்ப்டா' என்ற ஒரு மாற்றுருவினை புதிதாகக் கண்டறியப் பட்ட வைரஸ் (Variant of Interest) என வகைப்படுத்தியுள்ளது.
 - இந்த மாற்றுருவானது முதன்முதலில் 2020 ஆம் ஆண்டின் ஆகஸ்ட் மாதத்தில் பெரு நாட்டில் கண்டறியப்பட்டது.
- ❖ 1000 கார்டுகளுக்கு மேலான எடை கொண்ட மிகப்பெரிய ஒரு வைரமானது தெற்குப் பகுதி ஆப்பிரிக்க நாடான போட்ஸ்வானாவில் கண்டுபிடிக்கப் பட்டுள்ளது.
 - வரலாற்றில் இதுவரை வெட்டி எடுக்கப்பட்ட வைரங்களில் மூன்றாவது மிகப் பெரிய வைரமாக கூறப்படும் இந்த வைரத்தினை டெப்ஸ்வானா எனும் ஒரு நிறுவனம் கண்டறிந்தது.
- ❖ கானா நாட்டு குடிமக்களால் ஒரே நாளில் குறைந்தபட்சம் 5 மில்லியன் மரக்கன்றுகள் நடப்பட்டன.
 - இது 'பசுமை கானா' என்ற திட்டத்தின் கீழ் மேற்கொள்ளப் பட்டுள்ளது.

தேசியச் செய்திகள்

NAFED செறிவூட்டப்பட்ட அரிசித் தவிட்டு எண்ணெய்

- ❖ உணவு மற்றும் பொது விநியோகத் துறையானது NAFED செறிவூட்டப்பட்ட அரிசித் தவிட்டு எண்ணெய்யினை இணையத்தில் அறிமுகப் படுத்தியுள்ளது.
- ❖ அரிசித் தவிட்டு எண்ணெய் என்பது அரிசியைச் சுற்றியுள்ள உறுதியான பழுப்பு நிறமுடைய உமி எனப்படும் தவிட்டிலிருந்து பிரித்தெடுக்கப்படும் ஒரு எண்ணெய் ஆகும்.
- ❖ தேசிய வேளாண் கூட்டுறவுச் சந்தையிடல் கூட்டமைப்பின் அரிசித் தவிட்டு எண்ணெயானது செறிவூட்டப் பட்டு வழங்கப் படும்.
- ❖ இதன் மூலம் இந்த எண்ணெயில் கூடுதலான ஊட்டச்சத்துகள் மற்றும் வைட்டமின்கள் இருப்பது உறுதி செய்யப்படும்.
- ❖ இந்த ஒரு முன்னெடுப்பானது வருங்காலத்தில் இறக்குமதி செய்யப்பட்ட சமையல் எண்ணெயைச் சார்ந்திருக்கும் நமது நாட்டின் நிலையினைக் கணிசமான அளவில் குறைக்கும்.


உலகளாவிய யோகா மாநாடு 2021

- ❖ மத்திய சுகாதாரம் மற்றும் குடும்ப நல அமைச்சர் டாக்டர் ஹர்ஷ் வர்தன் அவர்கள் 2021 ஆம் ஆண்டு உலகளாவிய யோகா மாநாட்டில் உரையாற்றினார்.

- ❖ இந்த நிகழ்வானது இந்திய அரசின் ஆயுஷ் அமைச்சகம் மற்றும் இந்தியக் கலாச்சார உறவுகள் மன்றம் ஆகியவற்றுடன் இணைந்து “மோக்சயதன் யோக் சன்சதன்” எனும் ஒரு அமைப்பினால் ஏற்பாடு செய்யப்பட்டது.
- ❖ இந்த நிகழ்வானது 2021 ஆம் ஆண்டின் ஜூன் 21 ஆம் தேதியில் வரும் 7வது சர்வதேச யோகா தினத்தைக் குறிக்கும் வகையில் ஏற்பாடு செய்யப்பட்டது.

இந்தியாவின் பாலைவனமாதல் மற்றும் நிலச்சீரழிவு வரைபடம்

- ❖ இது அகமதாபாத்திலுள்ள இஸ்ரோவின் விண்வெளிச் செயல்பாட்டு மையத்தினால் வெளியிடப் பட்டுள்ளது.
- ❖ இந்த வரைபடமானது 2018-19 ஆம் ஆண்டின் காலகட்டத்தில் தரம் குறைந்த நிலங்களின் மாநில வாரியான வரைபடத்தினை வழங்குகிறது.
- ❖ இது ஜூன் 17 ஆம் தேதியன்று அனுசரிக்கப்பட்ட பாலைவனமாதல் மற்றும் வறட்சிக்கு எதிரான உலகத் தினத்தன்று வெளியிடப்பட்டது.



தேசியக் கடல்சார் பாரம்பரிய வளாகம்

- ❖ குஜராத்தின் லோத்தல் என்னுமிடத்தில் தேசியக் கடல்சார் பாரம்பரிய வளாகத்தை நிறுவுவதற்கு வேண்டிய ஒத்துழைப்பிற்கான ஒரு புரிந்துணர்வு ஒப்பந்தத்தில் துறைமுகங்கள், கப்பல் போக்குவரத்து மற்றும் நீர்வழித் துறை அமைச்சகமும் கலாச்சாரத் துறை அமைச்சகமும் கையெழுத்திட்டுள்ளன.
- ❖ தேசிய கடல்சார் பாரம்பரிய வளாகமானது (National Maritime Heritage Complex – NMHC) ஒரு சர்வதேச சுற்றுலாத் தலமாக உருவாக்கப்பட உள்ளது.
- ❖ இங்கு பண்டைய காலம் தொடங்கி நவீன காலம் வரையிலான இந்தியாவின் கடல்சார் பாரம்பரியங்கள் காட்சிக்கு வைக்கப்படும்.

- ❖ இதன் தனித்துவம் மிக்க அம்சமானது பண்டைய கால லோத்தல் நகரை (பண்டைய சிந்து நாகரீக நகரம்) மறு உருப்பெறச் செய்து காட்சிப்படுத்துவதே ஆகும்.



சர்வதேசச் செய்திகள்

ASEAN பாதுகாப்பு அமைச்சர்கள் சந்திப்பு பிளஸ்



- ❖ 8வது ASEAN பாதுகாப்பு அமைச்சர்கள் சந்திப்பு பிளஸ் சமீபத்தில் நடத்தப் பட்டது.
- ❖ இந்த ஆண்டு ASEAN அமைப்பின் தலைமைப் பொறுப்பில் இருக்கும் புருனே நாடு இந்த நிகழ்வை ஏற்பாடு செய்தது.
- ❖ இந்தச் சந்திப்பானது ASEAN மற்றும் அதன் எட்டு பேச்சுவார்த்தை நாடுகள் தத்தம்

பிராந்தியங்களில் அமைதி, உறுதித் தன்மை மற்றும் மேம்பாடு ஆகியவற்றிற்கான பாதுகாப்பு ஒத்துழைப்பு மற்றும் பாதுகாப்பினை வலுப்படுத்துவதற்கான ஒரு தளம் ஆகும்.

- ❖ ஆஸ்திரேலியா, சீனா, இந்தியா, ஜப்பான், நியூசிலாந்து, கொரியக் குடியரசு, ரஷ்யா மற்றும் அமெரிக்கா ஆகியவை ASEAN அமைப்பின் பேச்சுவார்த்தை நாடுகளாகும் (இவை ஒரு சேர "பிளஸ் நாடுகள்" எனக் கூறப் படுகின்றன).

ஜீன்டீன்த்

- ❖ அமெரிக்க அரசானது ஜீன்டீன்த் (அ) ஜீன் 19 ஆம் நாளை ஒரு அரசு விடுமுறையாக அங்கீகரித்துள்ளது.
- ❖ இது அமெரிக்காவில் அடிமைத் தனம் முடிவடைந்ததைத் தேசிய அளவில் கொண்டாடும் ஒரு பழமையான நினைவு நாளாகும்.
- ❖ இது விடுதலை நாள் அல்லது ஜீன்டீன்த் சுதந்திர தினம் எனவும் அழைக்கப்படுகிறது.




தென்பெருங்கடல் - உலகின் 5வது பெருங்கடல்

- ❖ நேஷனல் ஜியோகிராஃபிக் இதழானது தென்பெருங்கடலினை உலகின் ஐந்தாவது ஒரு பெருங்கடலாக அங்கீகரித்துள்ளது.
- ❖ மற்ற மூன்று பெருங்கடல்களுடன் தொடர்புடைய ஒரே பெருங்கடல் தென்பெருங்கடல் ஆகும்.
- ❖ இதன் வடக்குப்புற எல்லையானது 60° தெற்கு அட்சரேகை ஆகும்.
- ❖ இது 34 மில்லியன் ஆண்டுகளுக்கு முன்பு உருவான அதனுடைய அண்டார்டிக் துருவச் சுழல் நீரோட்டத்தினைக் கொண்டு வரையறுக்கப் படுகிறது.
- ❖ இந்த நீரோட்டமானது அண்டார்டிக்காவைச் சுற்றி மேற்கிலிருந்து கிழக்காகப் பாய்கிறது.



உலகளாவிய அமைதிக் குறியீடு 2021



- ❖ சிட்னியின் பொருளாதார மற்றும் அமைதி நிறுவனமானது (Institute for Economics and Peace – IEP) 15வது உலகளாவிய அமைதிக் குறியீட்டினை வெளியிட்டுள்ளது.
- ❖ உலகளாவிய அமைதிக் குறியீடானது உலகளாவிய அமைதியை மதிப்பிடும் உலகின் ஒரு முன்னணி மதிப்பீடாகும்.
- ❖ 2008 ஆம் ஆண்டிலிருந்து முதலிடத்தில் இருந்து வரும் ஐஸ்லாந்து நாடானது மிகவும் அமைதியான நாடாக திகழ்ந்து வருகிறது.
- ❖ இதனுடன் நியூசிலாந்து, டென்மார்க், போர்ச்சுகல் மற்றும் ஸ்லோவேனியா ஆகிய நாடுகளும் முதலிடத்தில் உள்ளன.

- ❖ இதில் ஆப்கானிஸ்தான் தொடர்ந்து நான்காவது ஆண்டாக உலகின் அமைதியற்ற நாடாக திகழ்கிறது.
- ❖ இதனைத் தொடர்ந்து ஏமன், சிரியா, தெற்கு சூடான் மற்றும் ஈராக் ஆகிய நாடுகள் உள்ளன.
- ❖ இந்தியா 135வது இடத்தில் உள்ளது.
- ❖ இந்தியா தெற்காசியப் பிராந்தியத்தில் 5வது இடத்தில் உள்ளது.
- ❖ தெற்காசிய பிராந்தியத்தில் பூடான் மற்றும் நேபாளம் ஆகியவை முறையே முதலாவது மற்றும் இரண்டாவது அமைதியான நாடுகளாகக் குறிப்பிடப் பட்டுள்ளன.


உலகப் போட்டித் தன்மை குறியீடு

- ❖ உலகப் போட்டித் தன்மை குறியீடானது மேலாண்மை மேம்பாட்டு நிறுவனத்தினால் தொகுத்து வெளியிடப்படுகிறது.
- ❖ இது உலகப் பொருளாதாரங்கள் மீது கோவிட்-19 தொற்று ஏற்படுத்திய தாக்கத்தை ஆய்வு செய்கிறது.
- ❖ 64 நாடுகளுள் இந்தியா 43வது இடத்தைப் பெற்றுள்ளது.
- ❖ இதில் ஸ்விட்சர்லாந்து முதலிடத்தைப் பெற்றுள்ளது.
- ❖ அதனைத் தொடர்ந்து ஸ்வீடன் (2வது), டென்மார்க் (3வது), நெதர்லாந்து (4வது) மற்றும் சிங்கப்பூர் (5வது) ஆகியவை உள்ளன.




உயர்நோக்கு லட்சிய மாவட்டங்கள் திட்டம் - UNDP

- ❖ ஐக்கிய நாடுகள் மேம்பாட்டுத் திட்ட அமைப்பானது இந்தியாவின் உயர்நோக்கு லட்சிய மாவட்டங்கள் என்ற திட்டத்தினை “உள்ளூர்ப் பகுதி மேம்பாட்டிற்கான மிக வெற்றிகரமான முன்மாதிரி” எனப் பாராட்டியுள்ளது.
- ❖ இது சமீபத்தில் வெளியிடப்பட்ட ஒரு சுயமதிப்பீடு அறிக்கையில் கூறப்பட்டுள்ளது.
- ❖ இந்த மாவட்டங்களில் வளர்ச்சியை மேம்படுத்துவதற்கு இந்தத் திட்டமானது ஓர் ஊக்கமாகச் செயல்படுவதை ஐக்கிய நாடுகள் மேம்பாட்டுத் திட்ட அமைப்பின் பகுப்பாய்வானது கண்டறிந்துள்ளது.



பொருளாதாரச் செய்திகள்

மத்திய வங்கியின் உபரித் தொகை பரிமாற்றத்தில் பங்கு - இந்தியாவிற்கு இரண்டாமிடம்



- ❖ 2020-21 ஆம் நிதி ஆண்டின் மொத்த உள்நாட்டு உற்பத்தி சதவீதத்தின் அடிப்படையில் அரசிற்கு பரிமாற்றம் செய்யப் பட்ட நிதி இருப்புகளின் அடிப்படையில் இந்திய ரிசர்வ் வங்கி இரண்டாமிடத்தில் உள்ளது.
- ❖ இதில் துருக்கி நாடானது முதலிடத்தில் உள்ளது.
- ❖ இந்திய ரிசர்வ் வங்கியினால் பரிமாற்றம் செய்யப் பட்ட உபரி நிதித் தொகையானது மொத்த உள்நாட்டு உற்பத்தியில் 0.44% ஆகும்.
- ❖ துருக்கி குடியரசின் மத்திய வங்கியினுடைய பங்கு மொத்த உள்நாட்டு உற்பத்தியில் 0.5% ஆகும்.

மாநிலச் செய்திகள்

ஸ்டைகர்க்டஸ் கேரளென்சிஸ்

- ❖ கேரளாவில் 'ஸ்டைகர்க்டஸ் கேரளென்சிஸ்' எனும் புதிய இனமானது கண்டறியப் பட்டுள்ளது.
- ❖ இந்த நுண்ணிய மற்றும் கடினமான நீர்க்கரடி (டார்டிகிரேட்ஸ்) விலங்கினத்திற்கு கேரளாவின் பெயர் சூட்டப் பட்டுள்ளது.
- ❖ டார்டிகிரேட்ஸ் எனும் இந்த சிறிய விலங்கு இனமானது 'நீர்க்கரடி' மற்றும் 'பாசிப் பன்றி' என அழைக்கப் படுகின்றது.
- ❖ 1773 ஆம் ஆண்டில் ஜெர்மானிய விலங்கியல் நிபுணரான ஜோஹன் ஆகஸ்ட் எப்ரெய்ம் கோயஸ் என்பவர் இதனைப் பற்றி முதன்முதலில் விளக்கிக் கூறினார்.

பிரபலமானவர்கள், விருதுகள், மற்றும் நிகழ்வுகள்

ஆசிஷ் சந்தோர்கர்

- ❖ உலக வர்த்தக அமைப்பில் இந்தியாவின் நிரந்தரத் திட்டத்தின் ஆலோசகராக ஆசிஷ் சந்தோர்கர் எனும் தனியார் துறை நபர் ஒருவரை இந்திய அரசு நியமித்துள்ளது.
- ❖ இவரின் பதவிக் காலம் மூன்றாண்டுகளாகும்.
- ❖ இத்திட்டத்தில் ஒரு தனியார்துறை நபர் நியமிக்கப்படுவது இதுவே முதல் முறை ஆகும்.
- ❖ சந்தோர்கர் பெங்களூருவிலுள்ள ஒரு கொள்கை ஆலோசக அமைப்பான ஸ்மாஹி கொள்கை மற்றும் ஆராய்ச்சி அறக்கட்டளையின் இயக்குநராவார்.

மில்கா சிங்



- ❖ இந்தியத் தடகள வீரரான மில்கா சிங் அவர்கள் தனது 91வது வயதில் காலமானார்.



- ❖ இவர் ஆசிய விளையாட்டுப் போட்டிகளில் நான்கு முறை தங்கப் பதக்கம் வென்றதோடு, 1958 ஆம் ஆண்டு காமன்வெல்த் போட்டிகளில் சாம்பியன்சிப் பட்டம் வென்றவரும் ஆவார்.
- ❖ மேலும் இவர் 1956 மற்றும் 1964 ஆகிய ஒலிம்பிக் விளையாட்டுப் போட்டிகளில் இந்தியா சார்பாக பங்கேற்றவர் ஆவார்.
- ❖ இவருக்கு 1959 ஆம் ஆண்டில் பத்மஸ்ரீ விருது வழங்கப்பட்டது.
- ❖ இவர் 'பறக்கும் சீக்கியர்' எனவும் அழைக்கப் பட்டார்.
- ❖ இவர் 1929 நவம்பர் 20 ஆம் தேதியன்று அப்போதைய பிரிக்கப்படாத இந்தியாவில், தற்போதைய பாகிஸ்தானின் முசாபர்பூர் மாவட்டத்தில் உள்ள கோவிந்த்புரா என்ற ஒரு கிராமத்தில் பிறந்தார்.
- ❖ இவர் 1947 ஆம் ஆண்டில் இந்தியப் பிரிவினையின் போது பாகிஸ்தானில் இருந்து இந்தியாவிற்கு குடியேறினார்.

★ ★ ★ ★ ★ ★ ★ ★ ★ ★